

# **Sinodu Djoċesan**

**F'dawn l-aħħar snin spiss smajna l-kliem "Sinodu Djoċesan".**

**Dan kien avveniment importanti fil-Knisja f' Malta li spiċċa tmien snin ilu iżda li ghadna nħossu l-effetti tiegħu sal-lum.**

**Is-Sinodu beda fl-1999 b'konsultazzjoni wiesgħa, bi kwestjonarju li tqassam f'kull dar..**

**Meta ħabbar is-Sinodu Djoċesan, Mons. Arcisqof Ġuzeppi Mercieca ddeskriva s-Sinodu bħala esperjenza li trid tghinna nifhmu aktar x'jiġifieri li aħna lkoll niformaw il-Knisja.**

**Flimkien neżaminaw il-ħajja tal-Knisja lokali.**

**Insiru nafu aktar dak kollu li Alla jrid minna bħala Knisja.**

**Flimkien naraw kif il-ħajja tal-Knisja tista' tkun aħjar u isbaħ.**

**Kif is-soċjeta tagħna tkun aktar tixraq lil-bnedmin.**

**L-Assemblea tas-Sinodu magħmula minn mitejn u sittin (260) membru damet tiltaqa' mill-2001 sa l-2003.**

**Haġa speċjali kienet li għall-ewwel darba fl-istorja ta' L-Arcidjoċesi kwazi żewġ terzi tal-membri ta' l-Assemblea kienu lajċi.**

**Mir-risposti li taw dawk li wieġbu għall-kwestjonarju ħarġu tmien temi li fuqhom ġew ippreparati tmien dokumenti li kollha ġew studjati bir-reqqa waqt il-laqgħat tal-Assemblea tas-Sinodu.**

**It-tmien temi kienu:**

- 1 Viżjoni ta' Knisja Komunjoni**
- 2 Kultura-Soċjeta'-Knisja**

- 3 Lajċi Nsara**
- 4 Xandir tal-Kelma**
- 5 Liturġija u Sagramenti**
- 6 Djakonija u ġustizzja**
- 7 Żwieġ u Familja**
- 8 Adolexxenti u Żgħażaġh**

**Dawn id-dokumenti għandhom valur kbir għall-Knisja f'Malta għall-diversi raġunijiet:**

- 1 Huwa frott ta' proċess ekkleżjali u ta' parteċipazzjoni kbira**
- 2 Huma dokumenti li jgħinu lill-Knisja tagħraf is-sinjali taż-żminijietna**
- 3 Huma dokumenti li jittrattaw firxa wiesgħa tal-ħidma tal-Knisja**
- 4 Huma għodda mill-aktar utli għall-formazzjoni ta' l-insara**
- 1 Jagħtu direzzjoni għall-ħidma pastorali**

**Is-Sinodu wassal għal sitt għażliet fundamentali ta' valuri mibnija fuq il-kelma ta' Alla u l-ħtiġijiet tal-bniedem u tas-soċjeta' ta' lllum b'enfasi speċjali fuq il-familja u ż-żgħażaġh.**

**Is-sitt valuri huma dawn:**

- 1 Evangelizzazzjoni**
- 2 Komunjoni**
- 3 Formazzjoni**
- 4 Djalogu**

**5 Qadi**

**6 Solidarjeta'**

**7 Evangelizzazzjoni – inwasslu l-Aħbar Tajba b'metodi ġodda u b'hegġa ġdida f'pajjżna u nagħtu xhieda tagħha kemm fostna kif ukoll fl-Ewropa u fid-dinja.**

**8 Komunjonjoni – l-għaqda tagħna ma' Alla li mbagħad turi ruhha b'mod qawwi fl-għaqda tagħna ma' xulxin. Nrazżnu l-egoizmu, l-għira u l-isfiduċja li hemm fina u nibnu ambjent fejn inkunu lkoll haġa waħda, aħwa fi Kristu.**

**9 Formazzjoni – li tfisser bidla fil-qalb biex insiru nixbhu aktar lil Kristu; formazzjoni fit-tagħlim awtentiku tal-Knisja li hu gwida tant meħtieġa fis-soċjeta' ta' illum; formazzjoni li tghinna naffaċċjaw l-isfidi ġodda fil-ħajja ta' illum.**

**10 Djalogu - nagħrfu nisimghu lil xulxin, fi stima ta' xulxin u nagħtu l-kontribut tagħna bis-sinċerita'. Id-djalogu ngħixuh ukoll mal-kultura ta' illum u fil-qafas tar-realtajiet ġodda ta' illum.**

**11 Qadi – karatteristika tal-Knisja tul iż-żminijiet. Fuq l-eżempju ta' Kristu, infittxu dejjem mhux li jaqduna imma li naqdu. B'imħabba, naqdu lil Kulhadd speċjalment dawk li huma l'aktar fil-bżonn.**

**12 Solidarjeta' – attenzjoni għall-imbegħdin u għall-imarginati, għal dawkli jhossuhom maqtughin għalihom. Il-Knisja trid tilhaq lil dawn u tghinhom l'hossuhom milqughin fiha b'imħabba.**

**L-Arcisqof Ġużeppi Mercieca fl-għeluq tas-Sinodu Djoċesan :**

**“Dak li qiegħed jistennina huwa xogħol eċċitanti tat-tiġdid tal-ħajja pastorali tagħna, hidma li lkoll kemm aħna għandna sehem**

**fiha.”**

**Kien hemm proposta li jkun hemm grupp għall-implimentazzjoni tad-deċiżjonijiet pastorali tas-Sinodu. Dan twettaq bit-twaqqif ta' Kummissjoni Ċentrali u diversi kummissjonijiet fl-Ordinijiet u Kongregazzjonijiet reliġjużi, fis-segretarjati u fil-Kummissjonijiet Djoċesani, fil-parroċċi, fl-għaqdiet u fil-movimenti , f'istituzzjonijiet edukattivi..**

**Il-Kummissjoni Implimentazzjoni Sinodu taħdem biex tmexxi 'l quddiem l-għażliet fundamentali li joħorgu mid-dokumenti tas-Sinodu:**

- 1 Knisja li tevangelizza**
- 2 Knisja komunjoni**
- 3 Knisja ta' formazzjoni**
- 4 Knisja fi djalogu**
- 5 Knisja qaddejja**
- 6 Knisja ta' solidarjeta'**

**Is-Sinodu wassal għal sistema ġdida ta' ippjanar pastorali, sistema kontinwa u parteċipattiva tal-ippjanar, , twettiq, valutazzjoni u ppjanar mill-ġdid kemm fuq livell ta' djoċesi kif ukoll fuq livell parrokkjali.**

**Is-Sinodu wassal ukoll li tibda issir l-Assemblea Djoċesana u l-Assemblea Parrokkjali li jsiru kull sena sabiex tikber u tinfirex aktar il-partekipazzjoni.**

**X'sar wara s-Sinodu Djoċesan?**

**2003-2004**

**Tfassal Programm qabel tmiem is-Sinodu**

**li serva bhala l-bidu ta' sistema gdida ta' ippjanar. Bi thejjija għall-Assemblea Djoċesana 2004 – l-ewwel wahda wara s-Sinodu – kien ipprezentat rapport ta' dak li twettaq. Dan baqa' jsir kull sena.**

**2005-2006 Pjan Pastoral ta' sentejn – Nimxu Flimkien fid-dawl tal-Mulej, gie ippublikat fl-2004. Dan kien pjan għat-twettiq tas-Sinodu, li bi proġetti partikulari kien jara li jitwettqu proposti fid-dokumenti tas-Sinodu.**

**2007-2008 Pjan Pastoral ta' sentejn Flimkien fi Kristu għas-servizz tal-Bniedem – Pjan bil-viżjoni tas-Sinodu, li jkompli jibni fuq dak ta' qablu.**

**2009-2011 Pjan Pastoral ta' tliet snin U meta nintrefa' 'l fuq mill-art niġbed il-bnedmin kollha lejja'. Il-proġett prinċipali tal-pjan hija l-Viżta Pastoral tal-Arcisqof fis-70 parroċċa li għandna fl-Arcidjoċesi ta' Malta.**

**Tajjeb li niftakru l-kliem li kien qal l-Arcisqof Ġuzeppi Mercieċa meta approva d-Dokumenti tas-Sinodu:**

**'Hemm proposti li jieħdu ż-żmien biex jitwettqu u zgur li mhux millum għal għada ... imma bl-impenn ta' kulhadd :**

- 1 L-Ispirtu ta' Alla jgħib tiġdid fil-ħajja tal-Knisja u tas-soċjeta' Maltija.**
- 2 L-aktar importanti hi r-ruħ ta' dan kollu: l-Ispirtu li jagħti l-ħajja.**
- 3 Huwa biss bil-qawwa ta' l-Ispirtu ta' Alla fina li t-tiġdid jista' jseħh u jieħu suriet differenti.**
- 4 Permezz ta' dan l-ippjanar u t-twettiq ta' diversi proposti tas-Sinodu, il-Knisja f'Malta qed twieġeb għas-sejha li għamel il-Papa Ġwann Pawlu II fl-Ittra Appostolika Fil-Bidu**

**ta' Millennju ġdid:**

**“Inhegġeg lir-rġajja tal-knejjes lokali biex, bl-għajnuna tal-oqsma kollha tal-poplu ta' Alla, jippjanaw b'fiduċja l-iżvilupp tat-triq pastorali...”**

**Il-Viżta Pastorali ta' Mons. Arcisqof Pawlu Cremona hija wkoll risposta għal din is-sejha. Permezz ta' dawn il-Vizti fil-parroċċi Mons. Arcisqof ikun prezenti biex flimkien mieghu l-komunita' li qiegħdha f'mixja tieqaf għal mument biex tiegħu nifs u tirrifletti u tkompli mixja 'l quddiem b'kuraġġ.**

**L-iskop tal-Viżta hu li l-Arcisqof:**

- 1 jinkoraġġixxi l-operaturi pastorali**
- 2 isaħħaħ il-fidi tal-fidili**
- 3 jgħin biex iseħħ it-tigdid tal-parroċċi**
- 4 ihegġeg li jkun hemm djalogu ma' dawk li huma bogħod mill-Knisja**

**Dwar il-Pjan Pastorali 2009-2011, li fil-qalba tiegħu hemm l-ewwel**

**Viżta Pastorali tiegħu fil-Parroċċi, Mons. Arcisqof Pawl Cremona, fi kliem San Pawl qalilna:**

**‘ Mill-bqija, ħuti, ifirħu, ħabirku għall-perfezzjoni, isimghu milli wieħed jgħidilkom, kunu fehma waħda, zommu s-sliem, u Alla tal-imħabba u sliem ikun magħkom. Sellmu lil xulxin b'bewsa qaddisa. Il-qaddisin kollha jsellmulkom...’**

**Nittama li minn parroċċa għall-oħra nibgħat ukoll it-tislima tal-parroċċi l-oħrajn.**

**‘..Il-grazzja ta’ Sidna Ġesu’ Kristu, l-imħabba ta’ Alla u l-għaqda fl- Ispirtu s-Santu tkun magħkom ilkoll’.**

=====